



**AZƏRBAYCAN RESPUBLİKASININ
ƏDLİYYƏ NAZİRLİYİ**

AZ1007-Bakı şəhəri, Azadlıq prospekti, 72. Telefon: (99412) 404-42-81 Faks: (99412) 404-42-99
Internet sahifəsi: www.justice.gov.az E-mail: notvva@justice.gov.az

"08" 08 2022 il

№ 05/S-44-10

**Azərbaycan Respublikası
Ədliyyə Nazirliyi dövlət notariat
ofislərinin, habelə xüsusi qaydada
fəaliyyət göstərən notariuslara**

Məlum olduğu kimi, sənədlərə apostil verilməsi və ya onların leqallaşdırılması məqsədi ilə təsdiqi Ədliyyə Nazirliyinin fəaliyyət istiqamətlərindən biridir.

Bu fəaliyyətlə bağlı nazirliyə daxil olan müraciətlərin təhlili göstərir ki, bəzi hallarda həmin sənədlərin hazırlanmasında iştirak edən tərcümə mərkəzləri (o cümlədən "ASAN xidmət" mərkəzlərində) tərəfindən vətəndaşların təqdim etdiyi sənədlərin qəbulundan qanunvericiliyin tələblərinə istinad olunmadan və ya əsaslandırmanı ətraflı təmin etmədən imtina edilir.

Məsələ ilə bağlı araşdırmalar zamanı tərcümə mərkəzləri bu imtinaların notarius tərəfindən edildiyi və səbəblərinin tam aydın göstərilmədiyini bildirirlər.

Eyni zamanda apostil verilməsi və leqallaşdırılması üçün qəbul edilən sənədlərin dövriliyinə və xidmətlərin operativliyinə təsir edən digər amil notariat qaydasından təsdiq edilən sənədlərin müvafiq blanklarda tərtib olunmamasıdır.

Belə ki, Ədliyyə Nazirliyi Qeydiyyat və notariat baş idarəsinin 09.09.2019-cu il tarixli 05/261-10 nömrəli məktubu ilə verilmiş tövsiyələrə baxmayaraq sənədlər bir sıra hallarda blanklarda tərtib olunmur. Bu hallara həmçinin müqavilə və ya etibarnamələrin dublikatının verilməsi zamanı da rast gəlinir.

Vətəndaşların vaxt itkisi və haqlı narazılığına səbəb olan tərtibat pozuntularının qarşısının alınması ciddi tapşırıqlar və blanklardan istifadə zəruriliyi bir daha nəzərinizə çatdırılır.

Bu kimi hallara təkrarən yol verən notariusların intizam məsuliyyətinə cəlb edilməsi məsələsinə baxılacaqdır.

**Qeydiyyat və notariat baş idarəsi
Notariat idarəsinin reisi – baş idarə
reisinin müavini**

Mehman Soltanov